

॥ చణ్డీకవచమ్ ॥

శ్రీగణేశాయ నమః ।

అస్య శ్రీచణ్డీకవచస్య బ్రహ్మ ఋషిః , అనుష్టుప్ ఛందః ,
చాముణ్డా దేవతా , అఙ్గన్యాసోక్తమాతరో బీజమ్ ,
దిగ్బన్ధదేవతాస్తత్వమ్ , శ్రీజగదమ్బాప్రీత్యర్థే జపే వినియోగః ।
ఓం నమశ్చణ్డీకాయై ।
ఓంమార్కణ్డేయ ఉవాచ ।
ఓంయద్గుహ్యం పరమం లోకే సర్వరక్షాకరం నృణామ్ ।
యన్న కస్యచిదాఖ్యాతం తస్మై బ్రూహి పితామహా ॥ ౧॥

బ్రహ్మోవాచ ।

అస్తి గుహ్యతమం విప్ర సర్వభూతోపకారకమ్ ।
దేవ్యాస్తు కవచం పుణ్యం తచ్ఛ్రుణుష్వ మహామునే ॥ ౨॥

ప్రథమం శైలపుత్రీతి ద్వితీయం బ్రహ్మచారిణీ ।
తృతీయం చన్ద్రఘణ్డేతి కూష్మాణ్డేతి చతుర్థకమ్ ॥ ౩॥

పంచమం స్కన్ధమాతేతి షష్ఠం కాత్యాయనీతి చ ।
సప్తమం కాలరాత్రిశ్చ మహాగౌరీతి చాష్టమమ్ ॥ ౪॥

నవమం సిద్ధిదాత్రీ చ నవదుర్గాః ప్రకీర్తితాః ।
ఉక్తాన్యేతాని నామాని బ్రహ్మణైవ మహాత్మనా ॥ ౫॥

అగ్నినా దహ్యమానస్తు శత్రుమధ్యే గతో రణే ।
విషమే దుర్గే చైవ భయార్తాః శరణం గతాః ॥ ౬॥

న తేషాం జాయతే కింశ్చేదశుభం రణసంకటే ।
నాపదం తస్య పశ్యామి శోకదుఃఖభయం నహి ॥ ౭॥

యైస్తు భక్త్యా స్మృతా నూనం తేషాం సిద్ధిః ప్రజాయతే ।
ప్రీతసంస్థా తు చాముణ్ణా వారాహీ మహిషాసనా ॥ ౮॥

ఐన్ద్రీ గజసమారుడా వైష్ణవీ గరుడాసనా ।
మాహేశ్వరీ వృషారుడా కౌమారీ శిఖివాహనా ॥ ౯॥

బ్రాహ్మీ హంససమారుడా సర్వాభరణభూషితా ।
నానాభరణశోభాఢ్యా నానారత్నోపశోభితా ॥ ౧౦॥

దృశ్యన్తే రథమారుడా దేవ్యః క్రోధసమాకులాః ।
శఙ్ఖం చక్రం గదాం శక్తిం హలం చ ముసలాయుధమ్ ॥ ౧౧॥

ఖేటకం తోమరం చైవ పరశుం పాశమేవ చ ।
కుంతాయుధం త్రిశూలం చ శార్ఙ్గమాయుధముత్తమమ్ ॥ ౧౨॥

దైత్యానాం దేహనాశాయ భక్తానామభయాయ చ ।
ధారయన్త్యాయుధానీత్రం దేవానాం చ హితాయ వై ॥ ౧౩॥

మహాబలే మహోత్సాహే మహాభయవినాశినీ ।
త్రాహి మాం దేవి దుష్ప్రిక్యే శత్రూణాం భయవర్ధిని ॥ ౧౪॥

ప్రాచ్యం రక్షతు మామైన్ద్రీ ఆగ్నేయామగ్నిదేవతా ।
దక్షిణేఽవతు వారాహీ నైఋత్యాం ఖడ్గధారిణీ ॥ ౧౫॥

ప్రతీచ్యం వారుణీ రక్షేద్వాయవ్యాం మృగవాహినీ ।

ఉదీచ్యాం రక్ష కౌబేరి ఈశాన్యాం శూలధారిణీ ॥ ౧౬ ॥

ఊర్ధ్వం బ్రహ్మణీ మే రక్షేదధస్తాద్వైష్ణవీ తథా ।

ఏవం దశ దిశో రక్షేచ్ఛాముణ్ణా శవవాహనా ॥ ౧౭ ॥

జయా మే అగ్రతః స్థాతు విజయా స్థాతు పృష్ఠతః ।

అజితా వామపార్శ్వే తు దక్షిణే చాపరాజితా ॥ ౧౮ ॥

శిఖాం మే ద్యోతినీ రక్షేదుమా మూర్ధ్ని వ్యవస్థితా ।

మాలాధరీ లలాటే చ భ్రువౌ రక్షేద్యశస్వినీ ॥ ౧౯ ॥

త్రినేత్రా చ భ్రువోర్మధ్యే యమఘణ్ణా చ నాసికే ।

శఙ్ఖినీ చక్షుషోర్మధ్యే శోత్రయోర్ద్వారవాసినీ ॥ ౨౦ ॥

కపోలా కాలికా రక్షేత్కర్ణమూలే తు శాఙ్కరీ ।

నాసికాయాం సుగన్ధా చ ఉత్తరోష్ఠే చ చర్చికా ॥ ౨౧ ॥

అధరే చామృతకలా జిహ్వాయాం చ సరస్వతీ ।

దన్తాన్ రక్షతు కౌమారీ కణ్ఠమధ్యే తు చణ్డికా ॥ ౨౨ ॥

ఘణ్డికాం చిత్రఘణ్ణా చ మహామాయా చ తాలుకే ।

కామాక్షీ చిబుకం రక్షేద్వాచం మే సర్వమజ్గలా ॥ ౨౩ ॥

గ్రీవాయాం భద్రకాలీ చ పృష్ఠవంశే ధనుర్ధరీ ।

నీలగ్రీవా బహిఃకణ్ఠే నలికాం నలకూబరీ ॥ ౨౪ ॥

ఖడ్గధారిణ్యుభౌ స్కన్ధౌ బాహూ మే వజ్రధారిణీ ।

హస్తయోర్దణ్డినీ రక్షేదమ్బికా చాఙ్గలీస్తథా ॥ ౨౫ ॥

నఖాఞ్చాల్పేశ్వరీ రక్షేత్ కుక్షౌ రక్షేన్నల్పేశ్వరీ ।
స్తనౌ రక్షేన్మహాలక్ష్మీర్మనఃశోకవినాశినీ ॥ ౨౬ ॥

హృదయే లలితాదేవీ ఉదరే శూలధారిణీ ।
నాభౌ చ కామినీ రక్షేద్గుహ్యం గుహ్యేశ్వరీ తథా ॥ ౨౭ ॥

కట్యం భగవతీ రక్షేజ్ఞానునీ విన్ద్యవాసినీ ।
భూతనాథా చ మేడ్రం మే ఊరూ మహిషవాహినీ ॥ ౨౮ ॥

జుష్టే మహాబలా ప్లోక్తా సర్వకామప్రదాయినీ ।
గుల్ఫయోర్నారసింహీ చ పాదౌ చామితతేజసీ ॥ ౨౯ ॥

పాదాఙ్గళీః శ్రీర్మే రక్షేత్పాదాధస్తలవాసినీ ।
నఖాన్దంష్ట్రాకరాలీ చ కేశాంశ్చైవోర్ద్వకేశినీ ॥ ౩౦ ॥

రోమకూపేషు కౌబేరీ త్వచం వాగీశ్వరీ తథా ।
రక్తమజ్జావమాంసాన్యస్థిమేదాంసీ పార్వతీ ॥ ౩౧ ॥

అన్తాణి కాలరాత్రిశ్చ పిత్రం చ ముకుటేశ్వరీ ।
పద్మావతీ పద్మకోశే కఫే చుడామణిస్తథా ॥ ౩౨ ॥

జ్వాలాముఖీ నఖజ్వాలా అభేద్యా సర్వసన్దిషు ।
శుక్రం బ్రహ్మణీ మే రక్షేచ్ఛాయాం చత్రేశ్వరీ తథా ॥ ౩౩ ॥

అహజ్కారం మనో బుద్ధిం రక్ష మే ధర్మచారిణి ।
ప్రాణాపానౌ తథా వ్యానం సమానోదానమేవ చ ॥ ౩౪ ॥

యశః కీర్తిం చ లక్ష్మీం చ సదా రక్షతు వైష్ణవీ ।

గోత్రమిన్ద్రాణీ మే రక్షేత్పశూన్మే రక్ష చణ్డీకే ॥ ౩౧ ॥

పుత్రాన్ రక్షేన్మహాలక్ష్మీర్భార్యాం రక్షతు బైరవీ ।
మార్గం క్షేమకరీ రక్షేద్విజయా సర్వతః స్థితా ॥ ౩౬ ॥

రక్షాహీనం తు యత్స్థానం వర్జితం కవచేన తు ।
తత్సర్వం రక్ష మే దేవి జయన్తీ పాపనాశినీ ॥ ౩౭ ॥

పదమేకం న గచ్ఛేత్తు యదీచ్ఛేచ్ఛుభమాత్మనః ।
కవచేనావృతో నిత్యం యత్ర యత్రాధిగచ్ఛతి ॥ ౩౮ ॥

తత్ర తత్రార్థ లాభశ్చ విజయః సార్వకామికః ।
యం యం కామయతే కామం తం తం ప్రాప్నోతి నిశ్చితమ్ ॥ ౩౯ ॥

పరమైశ్వర్యమతులం ప్రాప్స్యతే భూతలే పుమాన్ ।
నిర్భయో జాయతే మర్త్యః సజ్ఞామేష్వ పరాజితః ॥ ౪౦ ॥

త్రైలోక్యే తు భవేత్పూజ్యః కవచేనావృతః పుమాన్ ।
ఇదం తు దేవ్యాః కవచం దేవానామపి దుర్లభమ్ ॥ ౪౧ ॥

యః పఠేత్ప్రయతో నిత్యం త్రిసంధ్యం శ్రద్ధయాన్వితః ।
దైవీ కలా భవేత్తస్య త్రైలోకేష్వ పరాజితః ॥ ౪౨ ॥

జీవేద్వర్షశతం సాగ్రమపమ్పత్యు వివర్జితః ।
నశ్యన్తి వ్యాధయః సర్వే లూతావిస్ఫోటకాదయః ॥ ౪౩ ॥

స్థావరం జగ్గమం వాపి కృత్రిమం చాపి యద్విషమ్ ।
అభిచారాణి సర్వాణి మన్తయన్త్రాణి భూతలే ॥ ౪౪ ॥

భూచరాః ఖేచరాశ్చైవ జలజాశ్చోపదేశికాః ।

సహజాః కులజా మాలాః శాకినీ డాకినీ తథా ॥ ౪౨॥

అన్తరిక్షచరా ఘోరా డాకిన్యశ్చ మహాబలాః ।

గ్రహభూతపిశాచాశ్చ యక్షగన్ధర్వరాక్షసాః ॥ ౪౩॥

బ్రహ్మరాక్షసవేతాలాః కూష్మాణ్డా బైరవాదయః ।

నశ్యంతి దర్శనాత్తస్య కవచే హృది సంస్థితే ॥ ౪౪॥

మానోన్నతిర్భవేద్రాజ్ఞస్తేజోవృద్ధికరం పరమ్ ।

యశసా వర్ధతే సోఽపి కీర్తిమణ్ణితభూతలే ॥ ౪౫॥

జపేత్సప్తశతీం చణ్డీం కృత్వా తు కవచం పురా ।

యావద్భూమణ్డలం ధత్తే సశైలవనకాననమ్ ॥ ౪౬॥

తావత్తిష్ఠతి మేదిన్యాం సన్తతిః పుత్రపౌత్రకీ ।

దేహస్తే పరమం స్థానం యత్సురైరపి దుర్లభమ్ ॥ ౪౭॥

ప్రాప్నోతి పురుషో నిత్యం మహామాయాప్రసాదతః ॥ ౪౮॥

॥ ఇతి శ్రీవారాహపురాణే హరిహరబ్రహ్మవిరచితం దేవ్యాః కవచం సమ్పూర్ణమ్ ॥

Encoded and Proofread by Ravin Bhalekar ravibhalekar@hotmail.com

Chandi Kavacham Lyrics in Telugu PDF

% Text title : chaNDiikavacham

% File name : chaNDiikavacham.itx

% itxttitle : chaNDIkavacham

% engtitle : chaNDIkavacham

% Category : kavacha

% Location : doc_devii

% Sublocation : devii

% SubDeity : durgA

% Author : Traditional

% Language : Sanskrit

% Subject : philosophy/hinduism/religion

% Transliterated by : Ravin Bhalekar ravibhalekar at hotmail.com

% Proofread by : Ravin Bhalekar ravibhalekar at hotmail.com

% Description-comments : vArAhapurANe

% Latest update : May, 15, 2006

% Send corrections to : Sanskrit@cheerful.com

% Site access : <http://sanskritdocuments.org>

This text is prepared by volunteers and is to be used for personal study and research. The file is not to be copied or reposted for promotion of any website or individuals or for commercial purpose without permission. Please help to maintain respect for volunteer spirit.

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [March 3, 2015] at Stotram Website